

“మధురమైన పిల్లలారా - ప్రతి ఒక్కరి పాపాలను పీల్చుకునే ఫ్లైట్ బ్లాటింగ్ పేపరు

ఒక్క శివబాబా మాత్రమే, వారిని స్మృతి చేస్తే పాపాలు సమాప్తమౌతాయి.”

ప్రశ్న :- ఆత్మ పై ఏర్పడు అన్నింటికంటే లోతైన గాఢమైన మచ్చ ఏది? దానిని నిర్మూలించేందుకు ఎలాంటి శ్రమ చేయాలి ?

జవాబు :- ఆత్మ పై దేహభిమానపు మచ్చలు చాలా లోతుగా పడి ఉన్నాయి, మాటిమాటికి ఏదో ఒక దేహధారి నామ-రూపాలలో ఆత్మ చిక్కుకుంటుంది. తండ్రిని స్మృతి చేయకుండా దేహధారులనే స్మృతి చేస్తూ ఉంటుంది. పరస్పరంలో ఒకరికొకరు దుఃఖము కలిగించుకుంటూ ఉంటారు. ఈ మచ్చను చెరిపేసేందుకు ఆత్మాభిమానులుగా అయ్యే శ్రమ చేయండి.

పాట:- ఓ ప్రాణీ! నీ ముఖము చూసుకో.... (ముఖడా దేఖలో ప్రాణీ....)

ఓంశాంతి. మధురాతి మధురమైన అన్ని సెంటర్లలో గల పిల్లలు పాట విన్నారు. ఇప్పుడు స్వయంలో పుణ్యమెంత ఉందో, పాపమెంత నశించిందో పరిశీలించుకోండి. మొత్తం ప్రపంచములోని సాధు-సన్యాసులు మొదలైన వారందరూ ఓ పతితపావనా! అని పిలుస్తూ ఉంటారు. పతితుల నుండి పావనంగా చేయువారు ఒక్క తండ్రి మాత్రమే. మిగిలినవారందరిలో పాపముంది. పాపముండేది ఆత్మలోనే అని మీకు తెలుసు. పుణ్యము కూడా ఆత్మలోనే ఉంటుంది. ఆత్మనే పావనంగా, ఆత్మనే పతితంగా అవుతూ ఉంటుంది. ఇక్కడ ఉన్న ఆత్మలందరూ పతితులుగానే ఉన్నారు. పాపమనే మచ్చలు ఏర్పడ్డాయి. అందువలన పాపాత్మలని అంటారు. ఈ పాపం ఎలా తొలగిపోవాలి? ఏదైనా వస్తువు పై ఇంకు గానీ, నూనె గానీ పడితే, బ్లాటింగ్ పేపరు దాని పై ఉంచుతారు. అది దానినంతటికీ పీలుస్తుంది. ఇప్పుడు మానవులందరూ ఒక్కరినే స్మృతి చేస్తారు ఎందుకంటే వారొక్కరే బ్లాటింగ్ పేపర్, పతితపావనులు. వారు తప్ప ఇతరులెవ్వరూ బ్లాటింగ్ పేపరుగా అవ్వలేరు. మానవులు జన్మ-జన్మలుగా గంగా న్నానాలు చేస్తూ ఇంకా పతితంగా అయ్యారు. పతితులను పావనంగా చేయువారు ఒకే ఒక్క శివబాబా, వారే బ్లాటింగు పేపరు. ఆయన చాలా చిన్న బిందువే కానీ అందరి పాపాలు నశింపజేస్తారు. ఏ యుక్తితో ? వారంటున్నారు - కేవలం బ్లాటింగ్ పేపరైన నన్ను స్మృతి చేయండి. నేను చైతన్యము కదా! ఇది తప్ప ఇక ఏ ఇతర కష్టము మీకు కలుగజేయను. ఆత్మవైన నీవు కూడా బిందువే, తండ్రి కూడా బిందువే. వారంటున్నారు - కేవలం నన్ను స్మృతి చేస్తే మీ పాపాలన్నీ నశిస్తాయి. ఇప్పుడు అందరూ మిమ్ములను మీరు ప్రశ్నించుకోండి - స్మృతి ద్వారా ఎంత పాపం నశించింది? ఎన్ని పాపాలు చేశాను? ఇంకా ఎంత పాపము మిగిలి ఉంది? కానీ ఇది ఎలా తెలియాలి? ఒక్క బ్లాటింగు పేపరు(శివబాబా)ను మాత్రమే స్మృతి చేయండి అని ఇతరులకు కూడా మార్గము తెలుపుతూ ఉండండి. అందరికీ ఈ సలహా ఇవ్వడం మంచిది కదా! ఇది కూడా ఒక అద్భుతము. ఎవరికి సలహా ఇస్తారో వారు స్మృతి చేయడంలో లగ్నమైపోతారు. కానీ సలహా ఇచ్చువారు స్వయంగా స్మృతి చేయరు. అందువలన వారి పాపాలు నశించవు. ఆ ఒక్కరిని మాత్రమే పతిత పావనుడని అంటారు. అనేక

పాపాలు అంటుకొని ఉన్నాయి. కామ పాపము అన్నింటికంటే నెంబర్ వన్ పాపము. దేహభిమాన పాపము అన్నింటికంటే చెడ్డది. ఇప్పుడు బేహద్ తండ్రి అంటున్నారు - దేహి-అభిమానులుగా అవ్వండి.

నన్నొక్కరిని మీరు ఎంతగా స్మృతి చేస్తే, మీలో ఏర్పడిన మురికి అంతగా భస్మమైపోతుంది. స్మృతి చేయాలి. స్మృతి చేయమని ఇతరులకు కూడా ఈ మార్గాన్ని తెలపాలి. ఇతరులకు ఎంతగా అర్థము చేయిస్తారో అంతగా మీకు కూడా మేలు కలుగుతుంది. ఈ కర్తవ్యంలోనే మునిగిపోండి. బాబాను స్మృతి చేస్తే పుణ్యాత్మలుగా అవుతారని ఇతరులకు కూడా తెలియజేయండి. అందరికీ పతితపావనుడు ఒక్కరేనని తెలపడం అర్థం చేయించడం మీ కర్తవ్యము. జ్ఞాన నదులైన మీరు అనేకమంది ఉన్నా ఒక్కరినే స్మృతి చేయండి అని అందరికీ తెలపండి. వారొక్కరే పతితపావనులు. వారికి చాలా గొప్ప మహిమ ఉంది. వారే జ్ఞానసాగరులు. వారొక్కరినే స్మృతి చేయడం, దేహీ-అభిమానులుగా ఉండడం - ఇదొక్కటే కష్టమైన విషయము. తండ్రి, మీ కొరకు మాత్రమే కాదు, అన్ని సెంటర్లలో ఉన్న పిల్లలందరూ బాబా ఎరుకలో ఉన్నారు. వారు పిల్లలందరినీ చూస్తూ ఉంటారు కదా! మంచి సేవాధారులున్న చోట శివబాబా పుష్పాల తోట ఉంటుంది కదా. మంచిపూల తోటను మాత్రమే బాబా స్మృతి చేస్తారు. ధనవంతునికి 4-5 మంది పిల్లలున్నా పెద్ద కొడుకునే ఎక్కువగా స్మృతి చేస్తాడు. రకరకాల పుష్పాలుంటాయి కదా! బాబా కూడా తమ పెద్ద - పెద్ద తోటలను స్మృతి చేస్తారు. శివబాబాను స్మృతి చేయండి అని ఈ మార్గాన్ని చూపించడం చాలా సులభము. వారొక్కరు మాత్రమే పతితపావనులు. వారు స్వయంగా అంటున్నారు - నన్ను స్మృతి చేస్తే మీ పాపాలు భస్మమౌతాయి. ప్రపంచమంతటికీ వారే ఫస్ట్ క్లాస్ బ్లాటింగు పేపరు. అందరూ వారినే స్మృతి చేస్తారు. శివబాబాను స్మృతి చేయండి అని ఎవరికైనా ఈ మార్గాన్ని తెలపడం చాలా సులభము.

తండ్రి యుక్తి తెలిపించారు - నన్ను స్మృతి చేస్తే మీ పై ఏర్పడిన దేహాభిమానమనే మచ్చ తొలగిపోతుంది. దేహీ-అభిమానులుగా అవ్వడమే చాలా శ్రమతో కూడిన పని. బాబాకు ఎవ్వరూ సత్కము చెప్పరు. కొంతమంది చార్టు వ్రాసి పంపిస్తారు, తర్వాత అలసిపోతారు. గమ్మము చాలా గొప్పది. మాయ, మీకు గల నషాను ఒక్కసారిగా తుంచేస్తుంది. ఆ తర్వాత చార్టు వ్రాయడం కూడా వదిలేస్తారు. అర్థకల్పము నుండి ఏర్పడిన దేహాభిమానం సులభంగా వదలదు. తండ్రి అంటున్నారు - కేవలం ఈ వ్యాపారము చేస్తూ ఉండండి - తండ్రిని స్మృతి చేయండి, ఇతరులచే చేయించండి. ఇది అన్నింటికంటే శ్రేష్టమైన వ్యాపారము. స్వయంగా ఎవరు స్మృతి చేయరో వారు ఈ వ్యాపారమే చేయరు. “ తండ్రి స్మృతి ” - ఇది యోగాగ్ని. దీని ద్వారా పాపాలు భస్మమైపోతాయి. అందువలన పాపాలు ఎంతవరకు భస్మమయ్యాయి? అని అడుగుతున్నారు. తండ్రిని ఎంత స్మృతి చేస్తారో అంత ఖుషీ పాదరస మీటరు పెరిగి ఉంటుంది. ప్రతి ఒక్కరి మనసును తెలుసుకోగలరు. ఇతరులది కూడా వారి సేవ ద్వారా తెలుసుకోగలరు. ఇతరులకు దారి చూపిస్తారు - తండ్రిని స్మృతి చేయండి. వారు పతితపావనులు. ఇప్పుడిది పతిత తమోప్రధాన ప్రపంచము. సర్వాత్మలతో పాటు శరీరాలు కూడా తమోప్రధానంగా ఉన్నాయి. ఇప్పుడు వాపసు వెళ్ళాలి. అక్కడ ఆత్మలన్నీ పవిత్రంగా ఉంటాయి. పవిత్రమైతేనే ఇంటికి వెళ్ళగలరు. ఇతరులకు కూడా ఈ దారిని చూపాలి. తండ్రి చాలా సులభమైన యుక్తులు తెలుపుతారు. శివబాబాను స్మృతి చేయండి. ఈ బ్లాటింగు పేపరును ఉపయోగిస్తే అన్ని పాపాలు పీల్చుకోబడ్తాయి. మీ వికర్తలు వినాశమైపోతాయి. ముఖ్యమైన విషయము - పవిత్రంగా అవ్వడం. మనుష్యులు పతితంగా అయ్యారు. అందుకే పతితపావనా! రండి, మీరు వచ్చి అందరినీ పావనంగా

చేసి వెంట తీసుకెళ్ళండి అని పిలుస్తారు. ఆత్మలన్నిటినీ పావనంగా చేసి తీసుకు పోతానని వ్రాయబడి ఉంది. ఆ తర్వాత ఒక్క పతిత ఆత్మ కూడా ఉండదు. మొట్టమొదట స్వర్గవాసులే వస్తారని కూడా

అర్థం చేయించబడింది. తండ్రి ఇచ్చే మందు అందరికీ పని చేస్తుంది. ఎవరిని కలిసినా వారికి ఈ జెషధమునివ్వాలి. మీరు తండ్రి వద్దకు వెళ్ళాలని అనుకుంటారు కానీ ఆత్మ పతితంగా ఉన్నందున వెళ్ళలేకున్నారు. పవిత్రమైతే వెళ్ళగలరు. ఓ ఆత్మలారా! నన్ను స్మృతి చేస్తే నేను తీసుకెళ్తాను. అచ్చట నుండి మిమ్ములను సుఖంలోకి తీసుకెళ్తాను. మళ్ళీ ప్రపంచము పాతదైనప్పుడు మీరు దుఃఖాన్ని అనుభవిస్తారు. నేను ఎవ్వరికీ దుఃఖమివ్వను. ప్రతి ఒక్కరు స్వయాన్ని - నేను స్మృతి చేస్తున్నానా? అని పరిశీలించుకోవాలి. ఎంత స్మృతి చేస్తారో అంత ఖుషి పొందరని మీరు పైకెక్కుతుంది. చాలా సహజమైన మందు. ఇతర సాధు సత్పురుషులు మొదలైన వారెవ్వరికీ ఈ మందును గురించి తెలియదు. దీనిని గురించి ఎక్కడా వ్రాయబడి లేదు. ఇది పూర్తిగా కొత్త విషయము. పాపాల ఖాతా శరీరానికి అంటుకొని ఉండదు. సూక్ష్మమైన ఆత్మ బిందువులోనే పూర్తి పాత్ర అంతా నిండి ఉంది. ఆత్మ పతితమైనందున దాని ప్రభావము శరీరము పై కూడా పడుతుంది. ఆత్మ పవిత్రమైతే శరీరము కూడా పవిత్రమైనదే లభిస్తుంది. ఆత్మనే సుఖంగా, దుఃఖంగా అవుతుంది. శరీరానికి దెబ్బ తగిలితే ఆత్మకు దుఃఖము కలుగుతుంది. దుఃఖిస్తున్న ఆత్మ, సుఖమును అనుభవిస్తున్న ఆత్మ అని కూడా అంటారు. ఇంత చిన్న ఆత్మ ఎంతో పెద్ద పాత్రను అభినయిస్తుంది. ఆశ్చర్యము కదా! తండ్రి సుఖమునిచ్చువారు అందుకే వారిని స్మృతి చేస్తారు. రావణుడు దుఃఖమిస్తాడు. మొట్టమొదట వచ్చేది దేహాభిమానము. తండ్రి అర్థము చేయిస్తున్నారు - మీరు ఆత్మాభిమానులుగా అవ్వాలి. ఇందులో చాలా శ్రమ ఉంది. బాబాకు తెలుసు - “సత్కమైన హృదయముతో, ఏ యుక్తితో స్మృతి చేయాలి అలా ఏ కొంతమంది కష్టంగా స్మృతి చేస్తారు. ఇక్కడ ఉన్నా చాలామంది మర్చిపోతారు. దేహీ-అభిమానులుగా ఉంటే ఏ పాపమూ చేయరు.” తండ్రి ఆజ్ఞాపిస్తున్నారు - చెడు వినకు..... ఇది కోతుల కొరకు కాదు. ఇది మనుష్యుల కొరకే. మనుష్యులు కోతుల వలె ఉన్నారు. అందుకే కోతి బొమ్మలను తయారుచేశారు. చాలామంది మొత్తం రోజంతా వృధాగా గడుపుతారు. అందువలన తండ్రి అర్థము చేయించవలసి వస్తుంది. చాలా సెంటర్లలో ఒకరికొకరు దుఃఖమునే కలిగించుకునేవారు కొంతమంది ఉంటారు. కొంతమంది తండ్రి స్మృతిలో ఉండే చాలా మంచి పిల్లలు కూడా ఉన్నారు. మనసా-వాచా-కర్మణా ఎవ్వరికీ దుఃఖమును ఇవ్వరాదని భావిస్తారు. వాచా ద్వారా ఎవ్వరికైనా దుఃఖము ఇచ్చినారంటే దుఃఖితులై మరణిస్తారు. తండ్రి అంటున్నారు - పిల్లలైన మీరు అందరికీ సుఖమునే ఇవ్వాలి. దేహీ-అభిమానులుగా అవ్వండి అని అందరికీ తెలియజేయండి. తండ్రిని స్మృతి చేయండి. అయితే ధనము ఇచ్చి-పుచ్చుకొను విషయమేదీ లేదు. కేవలం ప్రియమైన తండ్రిని స్మృతి చేస్తే మీ వికర్మలు భస్మమైపోతాయి. మీరు విశ్వానికి యజమానులుగా అవుతారు. భగవానువాచ - “మన్మనాభవ.” ఒక్క తండ్రిని మరియు వారసత్వాన్ని స్మృతి చేయండి. ఇక ఏ ఇతర విషయాన్ని పరస్పరములో మాట్లాడకండి. కేవలం తండ్రిని స్మృతి చేయండి. ఇతరుల కళ్యాణము చేయండి. మీ స్థితి ఎంత మధురంగా ఉండాలంటే ఎవరు వచ్చి చూసినా, బాబా పిల్లలు కూడా బ్లాటింగ్ పేపర్లే అని అనాలి. ఇప్పుడింకా ఆ స్థితి రాలేదు. బాబాను ఎవరైనా అడిగితే బ్లాటింగు పేపర్లే కాదు, మామూలు కాగితంగా కూడా అవ్వలేదు అని చెప్తారు. బాబా అన్ని సెంటర్లలోని పిల్లలకు అర్థం చేయిస్తున్నారు. బొంబాయి, కలకత్తా, ఢిల్లీ..... అన్ని చోట్ల పిల్లలైతే ఉన్నారు కదా! ఫలానావారు చాలా విసిగిస్తున్నారనే రిపోర్టు కూడా వస్తూ ఉంటుంది. పుణ్య ఆత్మగా చేసేందుకు బదులు ఇంకా

పాపాత్మగా తయారు చేస్తారు. ఎవరైనా అడిగితే బాబా వెంటనే తెలుపుతారు. శివబాబాకు అన్ని విషయాలు తెలుసు. వారి వద్ద అందరి లెక్కాచారము ఉంది. ఈ బాబా కూడా తెలుపగలరు.

ముఖము చూస్తూనే అంతా తెలిసిపోతుంది. మీరు బాబా స్మృతిలో మస్తీగా ఉన్నారు. మీరు ముఖమే సంతోషకరంగా దేవతల వలె ఉంది. ఆత్మ సంతోషంగా ఉంటే శరీరము కూడా చూచేందుకు ఖుషీగా అనిపిస్తుంది. శరీరానికి దుఃఖము కలిగితే ఆత్మకు దుఃఖము అనుభవమవుతుంది. అందరికీ ఒకే విషయము వినిపిస్తూ ఉండండి, శివబాబా అంటున్నారు - నన్ను స్మృతి చేస్తే మీ పాపాలు నశిస్తాయి. కానీ వారు కృష్ణ భగవానువాచ అని వ్రాసేశారు. కృష్ణుని చాలా మంది స్మృతి చేస్తారు కానీ పాపాలు నశించనే నశించవు. ఇంకా పతితంగా అయిపోయారు. ఎవరిని స్మృతి చేయాలో పరమాత్మ రూపమేమిటో వారికి తెలియనే తెలియదు. సర్వవ్యాపి అనుకున్నా ఆత్మ ఎలా నక్షత్రమో పరమాత్మ కూడా ఒక నక్షత్రమే ఎందుకంటే ఆత్మనే పరమాత్మ అని అంటారు. కావున ఈ లెక్కతో కూడా ఆయన ఒక బిందువుగా ఉన్నారు. చిన్నదైన బిందువు ప్రవేశమౌతుంది. బిందువులందరికీ తెలుపుతున్నారు - పిల్లలూ, నన్నొక్కరినే స్మృతి చేయండి. అవయవాల ద్వారా మాట్లాడారు - అవయవాలు లేకుంటే ఆత్మ శబ్దము చేయలేదు. ఆత్మ-పరమాత్మల రూపము ఒక్కటే కదా! అని మీరు వారిని అడగవచ్చు. పరమాత్మను పెద్ద లింగ రూపమని లేక వేరే అని అనలేము. తండ్రి అంటున్నారు - నేను కూడా ఇటువంటి బిందువునే. కానీ నేను పతితపావనుడను. ఆత్మలైన మీరందరూ పతితులు. ఇది చాలా డైరెక్టు విషయము. ఇప్పుడు దేహీ-అభిమానులుగా అయి తండ్రినైన నన్ను స్మృతి చేయండి, ఇతరులకు కూడా దారి చూపించండి. నేను రెండు పదాలు మాత్రమే చెప్తున్నాను - “మన్మథాభవ.” కొంచెము వివరంగా తెలుపుతున్నాను - ఇవన్నీ కొమ్మ-రెమ్మలు. మొదట సతోప్రధానము, సతో, రజో, తమోలోకి వస్తాయి. పాపాత్మలుగా అయినందున ఎన్నో మచ్చలు ఏర్పడ్డాయి. అవి ఎలా నశించాలి? గంగా స్నానము చేస్తే పాపాలు తొలగిపోతాయని భావిస్తారు. కానీ అది శరీరానికి స్నానము. ఆత్మ తండ్రిని స్మృతి చేస్తేనే ఆత్మ పావనంగా అవుతుంది. దీనిని స్మృతియాత్ర అని అంటారు. ఇవి చాలా సహజమైన విషయాలు, తండ్రి ప్రతి రోజూ అర్థం చేయిస్తున్నారు. గీతలో కూడా దీనిని గురించే తెలియజేశారు - ‘మన్మథాభవ’. వారసత్వము అయితే తప్పకుండా లభిస్తుంది. కేవలం నన్ను స్మృతి చేస్తేనే పాపాలు నశిస్తాయి. మన తండ్రి అవినాశి బ్లాటింగు పేపరు కదా! తండ్రి అంటున్నారు - నన్ను స్మృతి చేస్తే మీరు పావనమైపోతారు తర్వాత మళ్ళీ రావణుడు పతితంగా చేస్తాడు. కావున ఇటువంటి తండ్రిని స్మృతి చేయాలి కదా! స్మృతి చేయనివారు కూడా ఉంటారు. వారి గతి ఏమౌతుంది! తండ్రి అర్థం చేయిస్తున్నారు - పిల్లలూ, మిగిలిన విషయాలన్నీ వదిలేయండి. ఒక్క విషయము మాత్రమే గుర్తుంచుకోండి. దేహీ-అభిమానులుగా తయారై నన్నొక్కరినే స్మృతి చేయండి. ఇది చాలు. ఆత్మ ఒక శరీరాన్ని వదిలి మరొక శరీరాన్ని తీసుకుంటుందని మీకు తెలుసు. ఆత్మనే సుఖ-దుఃఖాలను అనుభవిస్తుంది. ఎప్పుడూ పరస్పర హృదయాలను దుఃఖపరుచుకోకండి. ఒకరికొకరు సుఖాన్ని ఇచ్చుకోవాలి. ఇదే మీ వ్యాపారము. చాలా మంది పరస్పరము దుఃఖము కలుగజేసుకుంటూ ఉంటారు. పరస్పర దేహ స్మృతులలో చిక్కుకొని ఉంటారు. పూర్తి రోజంతా ఒకరినొకరు స్మృతి చేసుకుంటూ ఉంటారు. మాయ కూడా చాలా శక్తివంతమైనది. బాబా పేరు చెప్పరు. అందువలన బాబా అంటున్నారు - పిల్లలూ, దేహీ - అభిమానులుగా అవ్వండి. జ్ఞానమేమో చాలా సులభము. స్మృతి చేయడమే కష్టమైనది. ఆ జ్ఞానాన్ని 15-20 సంవత్సరాలు చదువుకుంటారు. చాలా సబ్జెక్టులు ఉంటాయి. ఈ జ్ఞానము చాలా సులభమైనది. ద్రామాను తెలుసుకొనుట ఒక కథ. మురళి నడిపించడం(చదవడం) పెద్ద విషయమేమీ కాదు. చాలా కష్టమైనది స్మృతి చేయడమే. బాబా మళ్ళీ

అంటున్నారు - ఇది ద్రామా. అయినా పురుషార్థము చేస్తూ ఉండండి. తండ్రిని స్మృతి చేస్తే యోగాగ్నిలో మీ పాపాలు భస్మమైపోతాయి. మంచి మంచి పిల్లలు ఇందులో ఫెయిల్ అవుతారు. మంచిది.

మధురీతి మధురపైన అశ్రురకతపైన పిల్లలకు హత - పిత, హతనిదెల ప్రియస్థులు మరియు గుడ్డవల్లంగి ఆత్మిక పిల్లలకు ఆత్మిక తండ్రి సమస్తే.

ధారణ కోరేకు మొఖ్య నేరేమో :-

1. ఎప్పుడూ ఎవ్వరినీ దుఃఖపెట్టరాదు. అందరికీ సుఖమునివ్వాలి. ఒక్క తండ్రి స్మృతిలోనే ఉండాలి. అందరికీ తండ్రి స్మృతిని కలిగించాలి.
2. పాపాల మచ్చలను తొలగించుకునేందుకు దేహీ-అభిమానులుగా అయి అవినాశి బ్లాటింగు పేపరైన తండ్రిని స్మృతి చేయాలి. మీ స్థితి ఎంత మధురంగా ఉండాలంటే మీ ద్వారా అందరికీ కళ్యాణము జరుగుతూ ఉండాలి.

వరదానము :- “ మీ సహయోగము ద్వారా నిర్బల ఆత్మలను వారసత్వానికి అధికారులుగా చేసే వరదాని మూర్త భవ ”

ఇప్పుడు వరదాని మూర్తి ద్వారా సంకల్ప శక్తితో సేవ చేసి నిర్బల ఆత్మలను తండ్రికి సమీపంగా తీసుకు రండి. మెజారిటీ ఆత్మలలో ఆధ్యాత్మిక శక్తి ఏం చేయగలదో, అది ఇతర శక్తి చేయలేదు అనే శుభమైన ఇచ్చ ఉత్తన్నమవుతూ ఉంది. కాని ఆధ్యాత్మికత వైపు వెళ్లేందుకు స్వయాన్ని ధైర్యవిహీనులుగా భావిస్తున్నారు. వారికి మీ శక్తి ద్వారా ధైర్యమనే కాళ్ళు ఇవ్వండి. అప్పుడు తండ్రికి సమీపంగా వస్తారు. ఇప్పుడు వరదాని మూర్తులుగా అయి మీ సహయోగం ద్వారా వారిని వారసత్వానికి అధికారులుగా చేయండి.

స్లోగన్ :- “ మీ పరివర్తన ద్వారా సంపర్కము, మాట మరియు సంబంధంలో సఫలతను ప్రాప్తి చేసుకునే వారే సఫలతామూర్తులు. ”

